

សុន្ទរកថា

ឯកឧត្តម ស ខេង

ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

ប្រធានគណៈកម្មាធិការជាតិដឹកនាំការងារកំណែទម្រង់វិមជ្ឈការ

និងវិសហមជ្ឈការ

ថ្លែងក្នុងពិធីបិទសិក្ខាសាលាជាតិ

ថ្ងៃទី១០ ខែកញ្ញា ឆ្នាំ២០០៨

- ~ ឯកឧត្តម លោកជំទាវ ជាសមាជិក សមាជិកា រាជរដ្ឋាភិបាល
- ~ ឯកឧត្តម អស់លោក អភិបាល អភិបាលរងខេត្ត ក្រុង
- ~ ឯកឧត្តម អស់លោក លោកស្រី តំណាងដៃគូអភិវឌ្ឍន៍នានា
- ~ ឯកឧត្តម អស់លោក លោកស្រី ជាសមាជិក សមាជិកានៃអង្គសិក្ខាសាលា ជាតិមេត្រី

ខ្ញុំមានសេចក្តីសោមនស្សរីករាយ និងកិត្តិយសក្រៃលែងដោយមានឱកាសបានចូលរួមពិធីបិទសិក្ខាសាលាជាតិស្តីពីការរៀបចំផែនការសកម្មភាព និងថវិកាឆ្នាំ២០០៩របស់គណៈកម្មាធិការជាតិដឹកនាំការងារកំណែទម្រង់វិមជ្ឈការ និងវិសហមជ្ឈការនារសៀលថ្ងៃនេះ ។ ក្នុងរយៈពេល០២ថ្ងៃកន្លងមកនេះ ឯកឧត្តម លោកជំទាវ អស់លោក លោកស្រីបានខិតខំពិចារណា និងពិភាក្សាលើបញ្ហាមួយចំនួនពាក់ព័ន្ធនឹងការអនុវត្តន៍សម្រាប់រយៈពេលសេសសល់ នៃផែនការសកម្មភាព និងថវិកាឆ្នាំ២០០៨ក៏ដូចជាការរៀបចំកសាងផែនការសកម្មភាព និងថវិកាឆ្នាំ២០០៩របស់គ.ជ.វ.វ ។ ខ្ញុំសូមឆ្លៀតឱកាសនេះថ្លែងអំណរគុណជាពិសេសចំពោះ **Ék]tp̄ Kat Qn; eTsrdāp̄rdā** ក្រសួងសេដ្ឋកិច្ច និងហិរញ្ញវត្ថុ ដែលបានថ្លែងសុន្ទរកថាបើក ដោយសង្កត់ធ្ងន់លើព័ត៌មានស្តីពីការវិភាជន៍ថវិកាសម្រាប់ឆ្នាំ២០០៩ទាំងមូលនិធិឃុំ សង្កាត់ និងការរួមចំណែកនានាពីដៃគូអភិវឌ្ឍន៍ ។ ខ្ញុំសូមថ្លែងអំណរគុណចំពោះ **Ék]tp̄RBWsx̄a** រដ្ឋលេខាធិការក្រសួងមហាផ្ទៃ ដែលបានផ្តល់ជូនអង្គសិក្ខាសាលាទាំងមូលអំពីព័ត៌មានស្តីពីវឌ្ឍនភាពនៃកំណែទម្រង់វិមជ្ឈការ និងវិសហមជ្ឈការនៅកម្ពុជា **Ék]tp̄ eQog yaNara** ដែលបានផ្តល់ព័ត៌មានលម្អិតពីការបែងចែកធនធានឆ្នាំ២០០៩ **Ék]tp̄CU KmeT,g** ដែលបានបកស្រាយអំពីការបែងចែកមូលនិធិឃុំ សង្កាត់ ឆ្នាំ២០០៩ និងជូនចំពោះ **Ék]tp̄hUtaj**

៤៦៦ ដែលបានបំភ្លឺអំពីបញ្ហាគន្លឹះមួយចំនួនពាក់ព័ន្ធនឹងការរៀបចំកម្មវិធីសម្រាប់ធនធាននានានៅរដ្ឋ
បាលថ្នាក់ក្រោមជាតិក្នុងក្របខ័ណ្ឌនៃផែនការសកម្មភាព និងថវិកាប្រចាំឆ្នាំ២០០៩របស់គ.ជ.វ.។

ឯកឧត្តម លោកជំទាវ អស់លោក លោកស្រី

ក្នុងពេលបិទសិក្ខាសាលាជាតិរបស់យើងនាឆ្នាំកន្លងទៅ ខ្ញុំបានតុសបញ្ជាក់អំពីទស្សនវិស័យជា
ទូទៅ របស់រាជរដ្ឋាភិបាលស្តីពីការកសាង និងការទទួលខុសត្រូវ នៃប្រព័ន្ធពហុថ្នាក់មួយរបស់រដ្ឋបាល
ថ្នាក់ក្រោមជាតិអំពីបញ្ហាប្រឈមនានា ដែលយើងនឹងត្រូវដោះស្រាយដើម្បីឈានឆ្ពោះទៅកាន់គោល
ដៅនៃទស្សនវិស័យនោះ អំពីរចនាសម្ព័ន្ធ និងប្រព័ន្ធនៃការគ្រប់គ្រងដែលបានបង្កើតឡើងដើម្បីគាំទ្រ
ដល់ការអនុវត្តន៍ព្រមទាំងអំពីការរៀបចំច្បាប់រៀបចំអង្គការ ដែលពាក់ព័ន្ធនឹងដើម្បីបង្កើតនូវក្រប
ខ័ណ្ឌច្បាប់សម្រាប់គាំទ្រដល់ការអនុវត្តន៍នូវក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ
និងវិសហមជ្ឈការ ។

ចាប់តាំងពីពេលនោះមក យើងបានខិតខំជំរុញឱ្យមានវឌ្ឍនភាពជាច្រើនដ៏គួរឱ្យកត់សម្គាល់ ។
ជាក់ស្តែងច្បាប់រៀបចំអង្គការសម្រាប់រដ្ឋបាលរាជធានី ខេត្ត ក្រុង ស្រុក ខ័ណ្ឌត្រូវបានអនុម័ត ដែល
ធ្វើឱ្យបច្ចុប្បន្ននេះយើងមានក្របខ័ណ្ឌច្បាប់ជាមូលដ្ឋានសម្រាប់អនុវត្តន៍កិច្ចដំណើរការវិមជ្ឈការ និង
វិសហមជ្ឈការនៅគ្រប់ថ្នាក់រដ្ឋបាលនៃរដ្ឋបាលថ្នាក់ក្រោមជាតិមាន រាជធានី ខេត្ត ក្រុង ស្រុក ខណ្ឌ
ឃុំ និងសង្កាត់ ។ ច្បាប់រៀបចំអង្គការក៏បានផ្តល់លទ្ធភាពឱ្យបង្កើតនូវយន្តការថ្នាក់ជាតិមួយ ដែលមាន
អាណត្តិពេញលេញ មានធនធាន និងមានភាពជាតំណាងឱ្យរាជរដ្ឋាភិបាលយ៉ាងច្បាស់លាស់ដែលមាន
ឈ្មោះថាគណៈកម្មាធិការជាតិ សម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ និង
ហៅកាត់ថា គ.ជ.អ.ប ។ គ.ជ.អ.ប នឹងមានកាតព្វកិច្ចទទួលខុសត្រូវជារួមដើម្បីធានាដល់ការអនុវត្តន៍
ច្បាប់ ដែលក្នុងនោះក៏ត្រូវបានប្រគល់ភារកិច្ចយ៉ាងច្បាស់លាស់ក្នុងការពិនិត្យឡើងវិញនូវការទទួលខុស
ត្រូវនិងមុខងារនានានៅថ្នាក់ជាតិ និងរដ្ឋបាលថ្នាក់ក្រោមជាតិនានា និងដើម្បីឯកភាពគ្នាលើមុខងារសម
ស្របនានាដែលត្រូវផ្ទេរទៅឱ្យក្រុមប្រឹក្សាថ្នាក់ក្រោមជាតិទាំងឡាយ ។ បច្ចុប្បន្ននេះយើងកំពុងរៀបចំ
ពាក់ព័ន្ធនឹងសេចក្តីព្រាងព្រះរាជក្រឹត្យស្តីពីការបង្កើតគ.ជ.អ.បដែលសង្ឃឹមថានឹងត្រូវបានសម្រេចនាពេល
ដ៏ខ្លីខាងមុខដើម្បីឱ្យយន្តការនេះមានលទ្ធភាពអាចគាំទ្រសម្របសម្រួល និងធ្វើការជាមួយក្រសួង ស្ថា
ប័ន និងក្រុមប្រឹក្សាថ្នាក់ក្រោមជាតិនានា សំដៅឈានទៅសម្រេចទិសដៅរួមនៃការកសាងជម្រុញ និង

និរន្តរភាពនៃការអភិវឌ្ឍន៍តាមបែបប្រជាធិបតេយ្យ ។ រចនាសម្ព័ន្ធ និងប្រព័ន្ធនានាដែលត្រូវប្រតិបត្តិ ដោយក្រុមប្រឹក្សានានានឹងត្រូវបានរៀបចំកសាងឡើងជាដំណាក់កាលៗដើម្បីធានាថា :

១- កំលាំងចលករនៃកិច្ចប្រតិបត្តិការអាចត្រូវបានថែរក្សាហើយក្រុមប្រឹក្សានានានឹងអាច បំពេញតួនាទីមុខងារបានភ្លាមបន្ទាប់ពីត្រូវបានបង្កើតតាមការបោះឆ្នោតស្របតាមច្បាប់ស្តីពីការបោះ ឆ្នោតជ្រើសរើសក្រុមប្រឹក្សាជាធានី ខេត្ត ក្រុង ស្រុក ខ័ណ្ឌ ។

២- មានពេលវេលាគ្រប់គ្រាន់សម្រាប់ការរៀបចំតែងកម្មវិធីឱ្យបានសមស្របការពិនិត្យ មើលឡើងវិញ និងឯកភាពគ្នាលើការកែលម្អកម្មវិធីនោះសម្រាប់រយៈពេលពីមធ្យម ទៅរយៈពេល វែង ។

៣- ការបណ្តុះបណ្តាលត្រូវបានរៀបចំសម្រាប់ក្រុមប្រឹក្សា និងរដ្ឋបាលនានាជាបន្តបន្ទាប់ ដើម្បីឱ្យមានការយល់ដឹងពីតួនាទី និងការទទួលខុសត្រូវរបស់ខ្លួនស្របតាមដំណាក់កាលនៃការប្រគល់ និងការផ្ទេរតួនាទី និងមុខងារជាមួយគ្នានោះដែរ ប្រព័ន្ធនានាក៏ត្រូវបានគ្រប់គ្រងចាត់ចែងយ៉ាងមានប្រ សិទ្ធភាព និងតម្លាភាព ។

ចំពោះមុខនេះយើងត្រូវកសាងផែនការអនុវត្តមានលក្ខណៈ គ្រប់ជ្រុងជ្រោយមួយដែលយើងកំ ណត់ថាជាកម្មវិធីជាតិស្តីពីការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ ដែលមានរយៈ ពេលពីឆ្នាំ២០១០ដល់ឆ្នាំ២០២០ ។ កម្មវិធីជាតិនេះនឹងចែងអំពីយុទ្ធសាស្ត្រ និងផែនការអនុវត្តរយៈ ពេល១០ឆ្នាំ ដោយរួមបញ្ចូលទាំងក្របខ័ណ្ឌអនុវត្តរយៈពេលខ្លី និងយុទ្ធសាស្ត្ររយៈពេលវែង ដែលចាំ បាច់សម្រាប់សម្រេចបាននូវទស្សនវិស័យយុទ្ធសាស្ត្រដែលបានចែងនៅក្នុងក្របខ័ណ្ឌយុទ្ធសាស្ត្រស្តីពី កំណែទម្រង់វិមជ្ឈការ និងវិសហមជ្ឈការ និងច្បាប់រៀបចំអង្គការ ។

អាស្រ័យហេតុនេះកម្មវិធីជាតិនឹងត្រូវបានរំពឹងទុកថាជាកញ្ចប់នៃកិច្ចដំណើរការដែលមាន លក្ខណៈប្រទាក់ក្រឡាគ្នាតែមួយគត់សម្រាប់:

Thy³ អនុវត្តក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការរយៈពេល វែង ដែលអាចកែសម្រួលតាមការចាំបាច់ ។

TBI³ អនុវត្តច្បាប់រៀបចំអង្គការ

TbP ធ្វើការកំណត់ពិគោលនយោបាយ និងយុទ្ធសាស្ត្រ ចាំបាច់នានាដែលពាក់ព័ន្ធនឹងវិមជ្ឈការ និង វិសហមជ្ឈការក្នុងនោះរួមមានការរៀបចំស្ថាប័នវិមជ្ឈការសារពើពន្ធ និងការធ្វើសុខដុមនីយ កម្មដៃគូ អភិវឌ្ឍន៍ ។ល ។

TbK³ ធ្វើការកំណត់នូវកម្មវិធីនានាសម្រាប់គាំទ្រការកសាងសមត្ថភាព ការវិនិយោគ ការផ្តល់សេវា កម្ម ការគ្រប់គ្រងដីធ្លី ការគ្រប់គ្រងធនធានធម្មជាតិ និងបរិស្ថាន និងការអភិវឌ្ឍន៍សេដ្ឋកិច្ច របស់ថ្នាក់ក្រោមជាតិ ។ **និង**

TR)M ធ្វើការកំណត់ពីក្របខ័ណ្ឌអនុវត្តលំអិត និងចែកជាដំណាក់កាលៗ ដែលរួមមានការបញ្ជាក់ពី កាលបរិច្ឆេទច្បាស់លាស់ នៃសកម្មភាពការរៀបចំបុគ្គលិក ការផ្ទេរធនធាន និងជំនួយបច្ចេក ទេស ។ ការតាក់តែងកម្មវិធីជាតិដែលដឹកនាំដោយក្រុមការងារមួយរបស់ គ.ជ.វ.វ និងដោយ មានការគាំទ្រពីទីប្រឹក្សាអន្តរជាតិ និងទីប្រឹក្សាក្នុងស្រុកមួយក្រុមអាចនឹងចាប់ផ្តើមជាបន្ទាន់ បន្ទាប់ពីសិក្ខាសាលានេះ ហើយនឹងចំណាយពេលរហូតដល់ពាក់កណ្តាលឆ្នាំ២០០៩ ខាងមុខ នេះ ។ គ.ជ.វ.វ នឹងខិតខំធានាថាកិច្ចដំណើរការរៀបចំតាក់តែងកម្មវិធីជាតិនេះធ្វើឡើងលើ មូលដ្ឋាននៃការពិភាក្សាយ៉ាងទូលំទូលាយជាមួយអ្នកពាក់ព័ន្ធនានាទាំងនៅថ្នាក់ជាតិ និងថ្នាក់ ក្រោមជាតិក៏ដូចជាមួយដៃគូអភិវឌ្ឍន៍នានា ដើម្បីធ្វើឱ្យមានការស្រុះស្រួលក្នុងអំឡុងពេល កិច្ចដំណើរការទាំងមូល នៃការតាក់តែងច្រើនរវាងការរង់ចាំ រហូតដល់លទ្ធផលចុងក្រោយ ។ ដោយមានការគាំទ្រពីដៃគូអភិវឌ្ឍន៍ គ.ជ.វ.វ ទើបនឹងបង្កើតក្រុមគោលនយោបាយមួយក្រោម លេខាធិការដ្ឋានរបស់ខ្លួន ដែលមានតួនាទីជាជំនួយឱ្យ គ.ជ.វ.វក្នុងការត្រៀមរៀបចំការងារចាំ បាច់នានាសម្រាប់អនុវត្តច្បាប់រៀបចំអង្គការព្រមទាំងជួយសម្របសម្រួល និងផ្សារភ្ជាប់កិច្ចការ របស់ក្រុមនេះជាមួយកិច្ចដំណើរការរបស់ក្រុមតាក់តែងកម្មវិធីជាតិផងដែរ ។ ផែនការលើប្រភេទ លក្ខណៈ និងទ្រង់ទ្រាយនៃច្បាប់រៀបចំអង្គការ ច្បាប់នេះគឺជាច្បាប់មួយដែលមានក្របខ័ណ្ឌ យ៉ាងទូលំទូលាយដែលទាមទារឱ្យមានការពន្យល់បកស្រាយនិងការដកចេញនូវលិខិតបទដ្ឋាន ជាច្រើនបន្ថែមទៀតសម្រាប់អនុវត្តច្បាប់នេះ ។ ហេតុនេះក្រុមគោលនយោបាយនឹងមានតួនាទី ក្នុងការតាក់តែងសេចក្តីព្រាងលិខិតបទដ្ឋានច្បាប់នានា ដែលច្បាប់រៀបចំអង្គការតម្រូវឱ្យមាន ការផ្តល់ព័ត៌មាននានា និងអន្តរាគមន៍ដល់ការកសាងសមត្ថភាព ដែលចាំបាច់ ក្នុងគោលបំណង ធ្វើឱ្យច្បាប់ និងការអនុវត្តច្បាប់ត្រូវបានយល់ដឹងយ៉ាងទូលំទូលាយព្រមទាំងជួយគ.ជ.វ.វខាង

ផ្នែកបច្ចេកទេសផងដែរ ។ ក្រៅពីនេះក្រុមនេះក៏នឹងដើរតួនាទីជាអង្គភាពទំនាក់ទំនង និងសហប្រតិបត្តិការផ្នែកគោលយោបាយរបស់គ.ជ.វ.វីនិងក្រុមការងារបច្ចេកទេសស្តីពីវិមជ្ឈការ និងវិសហមជ្ឈការជាមួយដៃគូអភិវឌ្ឍន៍ទាំងឡាយផងដែរ ។ ក្រុមគោលនយោបាយនឹងបំពេញការងារខាងលើនេះឱ្យឈរលើគោលការណ៍នៃការកសាងភាពជាដៃគូយ៉ាងពេញលេញ ក្នុងចំណោមក្រសួង ស្ថាប័នពាក់ព័ន្ធនានា រាជរដ្ឋាភិបាល សាខាជាដៃគូជាមួយដៃគូអភិវឌ្ឍន៍សង្គមស៊ីវិល និងក្រុមប្រឹក្សានៅថ្នាក់រដ្ឋបាលក្រោមជាតិនានា ក្រុមគាំទ្រកម្មវិធីដែលស្ថិតក្រោមលេខាធិការដ្ឋាន គ.ជ.វ.វី ក៏នឹងត្រូវបន្តកិច្ចការរបស់ខ្លួនតទៅទៀត ដោយផ្ដោតទៅលើការរៀបចំ និងការសម្របសម្រួលក្នុងការអនុវត្តផែនការសកម្មភាព និងថវិកា របស់ គ.ជ.វ.វី ដែលគាំទ្រដោយដៃគូអភិវឌ្ឍន៍ជាច្រើន។ អាស្រ័យហេតុនេះ លេខាធិការដ្ឋាន នឹងមានផ្នែកដ៏សំខាន់ពីររបស់ខ្លួនពោលគឺ ផ្នែកមួយនឹងផ្ដោតទៅលើគោលនយោបាយ និងផ្នែកមួយទៀតផ្ដោតទៅលើការអនុវត្ត ។

ឯកឧត្តម លោកជំទាវ អស់លោក លោកស្រី

អាស្រ័យដោយបច្ចុប្បន្ននេះ យើងមានក្របខ័ណ្ឌច្បាប់ជាមូលដ្ឋានរួចហើយ វិធានសម្ព័ន្ធ និងប្រព័ន្ធគ្រប់គ្រងក៏កំពុងត្រូវបានសិក្សា និងរចនាឡើងដើម្បីដាក់ឱ្យដំណើរការ ដោយឡែកយើងក៏កំពុងប្រើប្រាស់នូវពេលវេលាចំពោះមុខនេះសម្រាប់ការតាក់តែងនូវកម្មវិធីជាតិមួយ ។ ហេតុនេះខ្ញុំសូមឆ្លៀតឱកាសនេះរំលឹកឡើងវិញពីទស្សនវិស័យ ស្តីពីអនាគតរដ្ឋបាលថ្នាក់ក្រោមជាតិ ព្រមទាំងគោលនយោបាយ និងយុទ្ធសាស្ត្រនានារបស់រាជរដ្ឋាភិបាលដែលបានតាក់តែងឡើងដើម្បីឈានទៅសម្រេចទស្សនវិស័យនោះ។ ជាមួយគ្នានេះខ្ញុំក៏សូមលើកឡើងនូវបញ្ហា និងការលំបាកស្មុគស្មាញមួយចំនួន ដែលយើងអាចនឹងជួបប្រទះក្នុងកិច្ចដំណើរការអនុវត្តគោលនយោបាយ និងយុទ្ធសាស្ត្រនានានៃកំណែទម្រង់វិមជ្ឈការ និងវិសហមជ្ឈការ ។

ក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការដែលបានអនុម័តដោយរាជរដ្ឋាភិបាលនៅខែឧសភាឆ្នាំ២០០៥កន្លងមកនេះ បានគូសបញ្ជាក់អំពីនយោបាយសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ តាមរយៈការកែទម្រង់ និងការរៀបចំឡើងវិញឱ្យបានកាន់តែសមស្រប នូវរដ្ឋបាលថ្នាក់ក្រោមជាតិដែលមានស្រាប់ក្នុងរចនាសម្ព័ន្ធរដ្ឋបាលនៅកម្ពុជា ។

ទស្សនវិស័យនៃក្របខ័ណ្ឌ យុទ្ធសាស្ត្រ គឺ " ក្នុងគោលបំណងអភិវឌ្ឍប្រព័ន្ធគ្រប់គ្រងរដ្ឋបាល ខេត្ត ក្រុង ស្រុក ខ័ណ្ឌ និងឃុំ សង្កាត់ ដោយផ្អែកលើគោលការណ៍នៃការចូលរួមតាមបែបប្រជាធិបតេយ្យ ។ ប្រព័ន្ធនេះត្រូវប្រតិបត្តិប្រកបដោយតម្លាភាព និងគណនេយ្យភាពក្នុងគោលបំណងលើកកម្ពស់ការ អភិវឌ្ឍន៍ និងការផ្តល់សេវាកម្មសាធារណៈនៅមូលដ្ឋាននានាដោយឆ្លើយតបតម្រូវការរបស់ប្រជាពលរដ្ឋ និង រួមចំណែកដល់ការកាត់បន្ថយភាពក្រីក្រក្នុងមូលដ្ឋាននោះ ។ ជារួមក្រៅពីក្រុមប្រឹក្សាឃុំ សង្កាត់ ដែលមានស្រាប់ក្របខ័ណ្ឌយុទ្ធសាស្ត្រក៏ដូចជាច្បាប់រៀបចំអង្គការបានកំណត់យ៉ាងច្បាស់លាស់សម្រាប់៖

TMy³ ការបោះឆ្នោតអសកលដើម្បីបង្កើតក្រុមប្រឹក្សានៅរាជធានី ខេត្ត ក្រុង ស្រុក ខណ្ឌ ដែលរួមមាន មុខងារ ធនធាន និងសមត្ថភាពក្នុងការផ្តល់នូវសេវាកម្មជាមូលដ្ឋាន និងចាំបាច់នានាដោយមានការពិគ្រោះយោបល់ និងមានគណនេយ្យភាពចំពោះប្រជាពលរដ្ឋរបស់ខ្លួន ។

TBI³ ការបង្កើតរដ្ឋបាលឯកភាពរបស់រាជធានី ខេត្ត ក្រុង ស្រុក ខ័ណ្ឌ ដែលមានភារកិច្ចសម្របសម្រួលសកម្មភាពរដ្ឋបាលសាធារណៈនានានៅក្នុងដែនសមត្ថកិច្ចរបស់ខ្លួនដោយយកចិត្តទុកដាក់ពីតួនាទីដ៏សំខាន់របស់ក្រុមប្រឹក្សាឃុំ សង្កាត់ក្នុងការកសាងផែនការថវិកា ការអភិវឌ្ឍន៍មូលដ្ឋាន និងការផ្តល់សេវាកម្មសាធារណៈជាមូលដ្ឋាននានា និង

TbP យន្តការថ្នាក់ជាតិពោលគឺ គ.ជ.អ.ប ដែលមានតួនាទីសម្របសម្រួល និងកំណត់នូវការទទួលខុសត្រូវនិងមុខងាររបស់ក្រុមប្រឹក្សាថ្នាក់ក្រោមជាតិ តាមរយៈលិខិតបទដ្ឋានច្បាប់នានាដោយផ្អែកលើសមត្ថភាពបច្ចុប្បន្នហើយនឹងប្រឹងប្រែងបង្កើតសមត្ថភាពជាបន្តបន្ទាប់ក្នុងដំណាក់កាលនៃការផ្ទេរមុខងារ និងធនធានថ្មីៗដល់រដ្ឋបាលថ្នាក់ក្រោមជាតិនីមួយៗ ។

ដើម្បីសម្រេចបាននូវទិសដៅនានានៃទស្សនវិស័យខាងលើនេះ យើងចាំបាច់ត្រូវមានសុទ្ធិដ្ឋិនិយម និងមានជំនឿជឿជាក់ជាមួយការប្តេជ្ញាចិត្តរួមគ្នាពីគ្រប់អ្នកដែលពាក់ព័ន្ធទាំងអស់ ។ ក្នុងស្ថានភាពនាពេលបច្ចុប្បន្ននេះ ស្ទើររាល់ការផ្តល់សេវាកម្មសាធារណៈជាមូលដ្ឋាននៃវិស័យនានាដូចជាសុខាភិបាលអប់រំ កសិកម្ម ហេដ្ឋារចនាសម្ព័ន្ធ និងវិស័យនានាដែលមានលក្ខណៈគាំទ្រដល់ជនក្រីក្រត្រូវគ្រប់គ្រងដោយក្រសួង ស្ថាប័ននានានៅថ្នាក់ជាតិ ។ ដោយសារប្រឈមមុខនឹងសង្គ្រាមជាច្រើនទសវត្ស

យើងចាត់ទុកថាការកសាងនូវស្ថេរភាពនយោបាយ និងបូរណភាពទឹកដីរបស់រដ្ឋ គឺជាអទិភាពខ្ពស់បំផុត ។ ហេតុដូច្នេះរបៀបចាត់ចែង គ្រប់គ្រងរដ្ឋបាលខាងលើនេះពិតជាសមស្រប នឹងស្ថានភាពនោះ ។ យ៉ាងណាមិញបច្ចុប្បន្ននេះ កម្ពុជាកំពុងឈានឆ្ពោះទៅរកអនាគតប្រកបដោយការជឿជាក់ជាមួយនឹងការប្រឹងប្រែងអភិវឌ្ឍន៍ធនធានមនុស្ស និងបច្ចេកវិទ្យាថ្មីៗ អាស្រ័យហេតុនេះយើងចាំបាច់ត្រូវពិនិត្យមើលនូវស្ថានភាពនេះឡើងវិញ និងកំណត់នូវគោលដៅយ៉ាងច្បាស់លាស់ដើម្បីផ្ទេរធនធាននានាពីថ្នាក់ជាតិទៅឱ្យថ្នាក់ក្រោមជាតិ ដោយផ្អែកតាមគោលការណ៍នៃសាប៊ូដាវីធី ។

បើប្រៀបធៀបនឹងប្រទេសនានា ស្ថានភាពរបស់កម្ពុជាពិតជាមានលក្ខណៈដោយឡែកពីគេមួយ ហើយក៏គ្មានគំរូបុព្វម្ពណាមួយដែលកម្ពុជាអាចចម្លងតាមបានទាំងស្រុងនោះទេ ។ តែទោះជាយ៉ាងណាយើងក៏អាចស្រង់យកនូវមេរៀន និងគំនិតខ្លះៗពីបទពិសោធន៍អន្តរជាតិ ដើម្បីដាក់បញ្ចូលទៅក្នុងស្ថានភាពជាក់ស្តែងរបស់កម្ពុជា ក្នុងគោលបំណងបង្កើតនូវប្រព័ន្ធរដ្ឋបាលមូលដ្ឋានដ៏មានប្រសិទ្ធភាពមួយដោយផ្អែកលើគោលការណ៍នៃការចូលរួមតាមបែបប្រជាធិបតេយ្យ ។ បទពិសោធន៍ដ៏សំខាន់មួយពីបណ្តាប្រទេសផ្សេងៗទៀតដែលគួរឱ្យយកចិត្តទុកដាក់នោះ គឺមានកត្តាជាគន្លឹះចំនួនបីសម្រាប់កំណែទម្រង់វិមជ្ឈការ និងវិសហមជ្ឈការពេលគឺក្របខ័ណ្ឌច្បាប់ វិមជ្ឈការសារពើពន្ធ និងវិមជ្ឈការធនធានមនុស្ស ។ ប្រសិនបើកត្តាជាគន្លឹះណាមួយពុំត្រូវបានយកចិត្តទុកដាក់ទេនោះ កំណែទម្រង់នេះពិតជាជួបការលំបាកជាក់ជាមិនខាន ។

ដើម្បីដោះស្រាយបញ្ហាប្រឈមនេះ ច្បាប់រៀបចំអង្គការ និងកម្មវិធីជាតិដែលត្រូវរៀបចំតាក់តែងឡើងនោះនឹងពាក់ព័ន្ធដល់ការផ្លាស់ប្តូរជាសារវ័ន្តនូវរបៀបចាត់ចែងការងាររបស់យើង ។ យើងប្រាកដជាត្រូវការពេលវេលាមួយ ប៉ុន្តែផ្នែកលើការប្តេជ្ញាចិត្តខាងនយោបាយរបស់រាជរដ្ឋាភិបាលកម្ពុជាយើងពិតជាអាចខិតខំប្រឹងប្រែងធ្វើឱ្យមានការផ្លាស់ប្តូរបាន ។ ដោយផ្អែកលើគោលការណ៍អនុវត្តជាដំហានៗប៉ុន្តែមានមូលដ្ឋានរឹងមាំ យើងនឹងអាចផ្ទេរការទទួលខុសត្រូវ មុខងារ និង ធនធានពីថ្នាក់ជាតិទៅឱ្យថ្នាក់ក្រោមជាតិនានា ដែលនេះមិនមែនជាកិច្ចការដ៏ងាយស្រួលមួយនោះទេ ។ ក្នុងដំណើរការនេះមជ្ឈដ្ឋានខ្លះនឹងយកលេសអំពីកង្វះខាតនៃសមត្ថភាពរបស់ថ្នាក់ក្រោមជាតិ ហើយនឹងទាមទារឱ្យរង់ចាំរហូតដល់សមត្ថភាពនៃរដ្ឋបាលថ្នាក់ក្រោមជាតិត្រូវបានកសាងឱ្យបានគ្រប់គ្រាន់សិនទើបតម្រូវឱ្យមានការបែងចែកការទទួលខុសត្រូវ ឬមជ្ឈដ្ឋានខ្លះទៀតនឹងយកលេសអំពីបញ្ហាគណនេយ្យភាព ដើម្បីអូសបន្លាយការផ្ទេរការទទួលខុសត្រូវមុខងារ និងធនធានទៅឱ្យរដ្ឋបាលថ្នាក់ក្រោមជាតិ ។ យើងទទួលស្គាល់

ថាមតិមួយចំនួនពិតជាត្រឹមត្រូវ ហើយយើងនឹងខិតខំដោះស្រាយបញ្ហាទាំងនោះ តាមរយៈការកសាង ផែនការអភិវឌ្ឍន៍សមត្ថភាព និងក្របខ័ណ្ឌគណនេយ្យភាពយ៉ាងច្បាស់លាស់មួយ ។ ក្នុងរយៈពេលជាង ១០ឆ្នាំកន្លងមកនេះការធ្វើបណ្តើររៀនបណ្តើរគឺជាបទពិសោធន៍ដ៏មានសារៈសំខាន់មួយរបស់យើងក្នុង ការកសាងសមត្ថភាព ។ អាស្រ័យហេតុនេះយើងចាំបាច់ត្រូវធានាឱ្យបានថាការអនុវត្តត្រូវបានចាប់ផ្តើម ជាបន្ទាន់បន្ទាប់ពីរចនាសម្ព័ន្ធចី ដែលត្រូវបានរៀបចំឡើង ហើយប្រការនេះចាំបាច់ត្រូវមានប្រភពធន ធាន នានាដែលបានមកពីថវិការដ្ឋ និងដៃគូអភិវឌ្ឍន៍នានា ។

វិសាលភាពនៃការកសាងសមត្ថភាពដែលចាំបាច់សម្រាប់រយៈពេលប្រមាណ១០ឆ្នាំខាងមុខនេះ គឺពិតជាមានទំហំដ៏ធំធេងណាស់ ។ រដ្ឋបាលថ្នាក់ក្រោមជាតិនានានឹងត្រូវការនូវការអន្តរាគមន៍សម្រាប់ កិច្ចការនេះតាមរយៈកិច្ចដំណើរការជាសារវ័ន្តនៃការអភិវឌ្ឍន៍របៀបចាត់ចែងការងារដើម្បីគ្រប់គ្រង មុខងារនានាដែលនឹងត្រូវផ្ទេរជាបន្តបន្ទាប់ទៅឱ្យរដ្ឋបាលទាំងនោះ ។ កិច្ចដំណើរការនេះនឹងត្រូវអនុវត្ត តាមរយៈការពិគ្រោះយោបល់ រវាងអ្នកពាក់ព័ន្ធនានាការរៀបចំផែនការយុទ្ធសាស្ត្រ ការរៀបចំផែន ការហិរញ្ញវត្ថុ និងធនធានមនុស្ស ការរៀបចំបុគ្គលិកឡើងវិញ ការរៀបចំផែនការប្រតិបត្តិការ ការ ជ្រើសរើស និងបណ្តុះបណ្តាលមន្ត្រីគ្រប់លំដាប់ថ្នាក់ ការកសាងនូវប្រព័ន្ធត្រួតពិនិត្យ និងវាយតម្លៃដើម្បី ឱ្យមានតម្លាភាព និងគណនេយ្យភាព ។ល ។

ឯកឧត្តម លោកជំទាវ អស់លោក លោកស្រី

ខ្ញុំធ្លាប់បានគូសបញ្ជាក់ពីឆ្នាំកន្លងមកហើយថាជោគជ័យនៃកិច្ចដំណើរការកំណែទម្រង់វិមជ្ឈការ និងវិសហមជ្ឈការ គឺអាស្រ័យទៅលើភាពកង់សង់ស៊ីលក្នុងរង្វង់រាជរដ្ឋាភិបាលដែលជាមូលដ្ឋានក្នុងការ ជំរុញឱ្យមានការចូលរួមយ៉ាងសកម្មពីបណ្តាស្ថាប័ននានា ទាំងក្នុងការតាក់តែងគោលនយោបាយ និង ការអនុវត្តកម្មវិធីផងដែរ ។ ទាំងបទពិសោធន៍អន្តរជាតិ និងបទពិសោធន៍របស់យើងផ្ទាល់បានបង្ហាញឱ្យ ឃើញថាគ្មានក្រសួងណាតែមួយដែលអាចមានលទ្ធភាពសម្រេចនូវកំណែទម្រង់ដ៏ទូលំទូលាយនៃវិមជ្ឈ ការនិងវិសហមជ្ឈការដើម្បីរួមចំណែកដល់ការឈានឆ្ពោះទៅដល់គោលដៅដែលបានកំណត់ទៅក្នុងកម្ម វិធីនយោបាយរបស់រាជរដ្ឋាភិបាល និងផែនការអភិវឌ្ឍន៍យុទ្ធសាស្ត្រជាតិនោះបានឡើយ ។ អាស្រ័យ ហេតុនេះ ទើបតម្រូវឱ្យគ.ជ.អ.បត្រូវរួមមាននូវសមាសភាពអាណត្តិការងារ និងធនធានដ៏សមស្រប

មួយសម្រាប់អនុវត្តកំណែទម្រង់ និងសម្របសម្រួលរាល់កិច្ចខិតខំប្រឹងប្រែង នៃកំណែទម្រង់ដ៏សំខាន់ នេះ ។

ជាមួយគ្នានោះយើងក៏មានការគាំទ្រយ៉ាងរឹងមាំពីសំណាក់ដៃគូអភិវឌ្ឍន៍នានានៅក្នុងកិច្ចខិតខំ ប្រឹងប្រែងនេះដែរ ។ ដៃគូអភិវឌ្ឍន៍របស់យើងបាននឹងកំពុងបន្តផ្តល់នូវជំនួយហិរញ្ញវត្ថុ បច្ចេកទេស និងធនធានដ៏មានអត្ថន័យដទៃទៀត ដើម្បីគាំទ្រដល់កំណែទម្រង់វិមជ្ឈការ និងវិសហមជ្ឈការហើយ បាន និងកំពុងចូលរួមពិភាក្សាជាមួយរាជរដ្ឋាភិបាលនិងបានផ្តល់នូវគំនិតយោបល់ និងជំនួយបច្ចេកទេស ដ៏មានតម្លៃ ។ រាជរដ្ឋាភិបាលកម្ពុជា សូមវាយតម្លៃខ្ពស់បំផុតចំពោះការគាំទ្រនេះ ហើយយើងនឹងបន្ត ជម្រុញខិតខំថែរក្សា និងបង្កើននូវកិច្ចសហការដ៏ល្អនេះបន្ថែមទៀត ។ តាមរយៈកម្មវិធីជាតិរាជរដ្ឋា ភិបាលកម្ពុជា នឹងខិតខំប្រឹងប្រែងធានាឱ្យប្រភពធនធានទាំងក្នុង និងក្រៅប្រទេសត្រូវបានរៀបចំ បញ្ចូលទៅក្នុងផែនការកម្មវិធី និងការគ្រប់គ្រងដោយប្រព័ន្ធរួមមួយដើម្បីកាត់បន្ថយនូវភាពស្មុគស្មាញ នៃប្រព័ន្ធដែលផ្អែកលើគម្រោង ផ្សេងៗជាច្រើន ។

ដូច្នេះក្នុងតំណាក់កាលនៃការរៀបចំកម្មវិធីជាតិមួយដែលមានលក្ខណៈសមស្រប និងគ្រប់ជ្រុង ជ្រោយ យើងចាំបាច់ត្រូវយកចិត្តទុកដាក់លើចំណុចសំខាន់មួយចំនួនដូចខាងក្រោមនេះ ៖

TMy³ ត្រូវធានាថាកិច្ចដំណើរការកំណែទម្រង់នេះនឹងមិនបន្តចប់ដល់កិច្ចប្រតិបត្តិការនានា របស់រាជរដ្ឋាភិបាលនិងរបស់ដៃគូអភិវឌ្ឍន៍នានាដែលមានបច្ចុប្បន្នឡើយ ។ ក្នុងស្ថាន ភាពជាប្រទេសមួយដែលកំពុងចាក់គ្រឹះលិទ្ធិប្រជាធិបតេយ្យ ស្ថេរភាពនយោបាយនៅ ទូទាំងប្រទេសគឺពិតជាមានសារៈសំខាន់បំផុត ។

TBr³ ត្រូវកសាងនូវប្រព័ន្ធផ្ទៃមួយក្នុងលក្ខណៈយ៉ាងប្រុងប្រយ័ត្ន និងប្រកបដោយលក្ខណៈជា ប្រព័ន្ធក្នុងគោលបំណងធានានូវនិរន្តរភាព និងការបន្តកិច្ចប្រតិបត្តិការក្នុងការផ្តល់សេ វា និងការអភិវឌ្ឍន៍នានានៅមូលដ្ឋាន ។ ក្នុងកិច្ចដំណើរការនេះ ចាំបាច់ត្រូវមាន អន្តរាគមន៍រយៈពេលខ្លី មធ្យម និងយូរអង្វែងសម្រាប់កសាងប្រព័ន្ធនេះ ។ អន្តរាគមន៍ នានាព្រមទាំងកាលបរិច្ឆេទនៃអន្តរាគមន៍នីមួយៗ ត្រូវកំណត់ឱ្យបានច្បាស់លាស់នៅ ក្នុងកម្មវិធីជាតិ ។

TbP ត្រូវពិគ្រោះយោបល់ជាមួយក្រសួងស្ថាប័នពាក់ព័ន្ធនានានៅគ្រប់ជំហាននីមួយៗនៃកិច្ច ដំណើរការកំណែទម្រង់បញ្ហានេះ ខ្ញុំបានគូសបញ្ជាក់កាលពីឆ្នាំមុនម្តងហើយប៉ុន្តែ

ដោយសារនេះជាការចាំបាច់ ខ្ញុំសូមគូសបញ្ជាក់ជាថ្មីម្តងទៀតដោយស្មើស្ម័គ្រស្នូលស្នា
ប័ណ្ណពាក់ព័ន្ធនានា ត្រូវតែបង្ហាញឱ្យមើលឃើញយ៉ាងច្បាស់លាស់អំពីការទទួលខុសត្រូវ
របស់ខ្លួនចំពោះកិច្ចដំណើរការកំណែទម្រង់នេះ ។

Tbh³ ត្រូវខិតខំសាងសង់ស្ថានភាពមួយដែលមានទំនាក់ទំនងជាមួយការផ្ទេរមុខងារ និង ប្រ
ភពធនធាននានាទៅអោយរដ្ឋបាលនានានៅថ្នាក់ក្រោមជាតិ ដោយបង្កើតឡើងនូវ
ជម្រើសនានា នៃកិច្ចប្រតិបត្តិការដែលរាប់បញ្ចូលទាំងការអនុវត្តន៍ជាដំណាក់កាលៗ
និងការសាកល្បងផងដែរ ។ ជាមួយគ្នានេះយើងចាំបាច់ត្រូវយកចិត្តទុកដាក់ដល់គ្រប់
ទិដ្ឋភាពជាគន្លឹះនៃការប្រគល់មុខងារដោយផ្អែកលើគណនេយ្យភាព និងសមត្ថភាព
ទាំងនៅថ្នាក់ជាតិ និងថ្នាក់ក្រោមជាតិ ។ យើងមិនអាចសន្មតថា ថ្នាក់ជាតិអាចមាន
សមត្ថភាពគ្រប់គ្រាន់ក្នុងការដោះស្រាយរាល់បញ្ហារបស់មូលដ្ឋានបានឡើយ ។ ក្នុងន័យ
នេះយើងគប្បីចាប់ផ្តើមសាងសង់សមត្ថភាពដល់រដ្ឋបាលមូលដ្ឋានឱ្យសមស្របតាមកម្រិត
មុខងារដែលនឹងត្រូវត្រូវប្រគល់ឱ្យជាបន្តបន្ទាប់ ។ ការពិគ្រោះយោបល់ និងការសម្រប
សម្រួលជាប្រចាំសម្រាប់បញ្ហានេះគឺជាកត្តាចាំបាច់បំផុតដើម្បីធានាឱ្យមានការសម្រេច
ចិត្តយ៉ាងសមស្រប និងប្រកបដោយតថភាពអំពីការប្រគល់មុខងារ ។

TR)am ត្រូវចូលរួមជាមួយរដ្ឋបាលថ្នាក់ក្រោមជាតិនានា ក្នុងការអភិវឌ្ឍន៍កំណែទម្រង់ ជាពិ
សេសត្រូវមានការពិគ្រោះយោបល់ និងការប្រាស្រ័យទាក់ទងជាប្រចាំជាមួយថ្នាក់រដ្ឋ
បាលទាំងនោះ ។

TR)amy³ ត្រូវកសាងបន្ថែមទៀតនូវរបៀបគិតគូររបស់យើងអំពីការអភិវឌ្ឍន៍មូលដ្ឋានដែលក្នុង
នោះរួមមានទាំងការអភិវឌ្ឍន៍សេដ្ឋកិច្ចមូលដ្ឋាន ដើម្បីយើងមានលទ្ធភាពដាក់ឱ្យដំ
ណើរនូវរបៀបចាត់ចែងដ៏ល្អបំផុតសម្រាប់លើកកម្ពស់ការផ្តល់សេវាកម្ម និងការអភិ
វឌ្ឍន៍ ដែលផ្តោតជាពិសេស សម្រាប់ការកាត់បន្ថយភាពក្រីក្រនៅមូលដ្ឋាន ។

TR)ar³ ត្រូវរៀបចំកសាងនូវប្រព័ន្ធទិន្នន័យនានាស្តីពីស្ថានភាពក្នុងតំណាក់កាលដំបូងៗនៃកំណ
ទម្រង់ព្រមទាំងកំណត់ពីចំណុចគោលដៅ និងសូចនាករច្បាស់លាស់ ដើម្បីយើងមាន
លទ្ធភាពគ្រប់គ្រាន់ក្នុងការត្រួតពិនិត្យ តាមដានវឌ្ឍនភាពនៃការអនុវត្តន៍របស់យើង ។

ឯកឧត្តម លោកជំទាវ អស់លោក លោកស្រី

ខ្ញុំសូមឆ្លៀតឱកាសនេះ ងាកត្រលប់មករកការពិភាក្សារបស់សិក្ខាសាលាជាតិរបស់យើងដោយ
ផែកតាមរបាយការណ៍សង្ខេបនៃលទ្ធផលរបស់ក្រុមពិភាក្សាព្រមទាំងអនុសាសន៍មួយចំនួនរបស់សិក្ខា
សាលា ខ្ញុំសូមផ្តល់នូវការណែនាំមានលក្ខណៈជាគោលនយោបាយបន្ថែមទៀតដែលពាក់ព័ន្ធនឹងបញ្ហា
នាដូចខាងក្រោម៖

- អំពីបញ្ហាប្រឈមនានាក្នុងដំណើរការចូលរួមកសាងផែនការអភិវឌ្ឍន៍មូលដ្ឋាន ការរៀបចំ
ផែនការវិនិយោគ ប្រព័ន្ធបង្ហូរទឹក និងការអនុវត្តកម្មវិធីនានានៅរដ្ឋបាលខេត្ត ស្រុក ខណ្ឌ
និងឃុំ សង្កាត់ចាំបាច់ត្រូវធ្វើការសិក្សាជាបន្ថែមទៀតលើករណីនីមួយៗ ដើម្បីធ្វើការកែ
សម្រួលឱ្យបានសមស្របជាដំណាក់កាលៗ ដោយឈរលើមូលដ្ឋាននៃការពិចារណាថ្លឹងថ្លែង
រវាងប្រព័ន្ធ និងរចនាសម្ព័ន្ធគ្រប់គ្រងកម្មវិធី និងកិច្ចសហប្រតិបត្តិការបច្ចុប្បន្នទាំងនៅ
ថ្នាក់ជាតិ និងថ្នាក់ក្រោមជាតិជាមួយគោលនយោបាយនានា ដែលកំណត់ក្នុងច្បាប់រៀបចំ
អង្គការ ។
- អំពីការបណ្តុះបណ្តាល និងការកសាងសមត្ថភាពក៏ចាំបាច់ត្រូវសិក្សារៀបចំប្រព័ន្ធអភិវឌ្ឍន៍
សមត្ថភាពមួយក្នុងរយៈពេលខ្លីមធ្យម និងរយៈពេលវែងដែលប្រព័ន្ធនេះអាចប្រើប្រាស់បាន
ប្រកបដោយប្រសិទ្ធភាពពីអ្នកពាក់ព័ន្ធនានា ។
- ក្នុងរយៈពេលពិសេសនេះរហូតដល់ដើមឆ្នាំ២០១០គឺជារយៈពេលអន្តរកាលមួយដែលយើង
ត្រូវរៀបរយកិច្ចការជាច្រើនក្នុងពេលដែលយើងកំពុងរៀបចំកម្មវិធីជាតិ ។ កិច្ចការទាំងនេះ
មានជាអាទិ៍ ៖
 - + ការរៀបចំបង្កើតក្រុមប្រឹក្សាថ្មីនៅរដ្ឋបាលរាជធានី ខេត្ត ក្រុង ស្រុក ខណ្ឌ ដែល
រួមមានការកំណត់
 - + កាលបរិច្ឆេទ នៃការបោះឆ្នោត ការពិនិត្យកែសម្រួលព្រំប្រទល់រដ្ឋបាល នៅថ្នាក់
រដ្ឋបាលមួយចំនួន ការកំណត់ចំនួនក្រុមប្រឹក្សា និងគណៈអភិបាល
 - + ការរៀបចំលិខិតបទដ្ឋានចាំបាច់នានាសម្រាប់អនុវត្តច្បាប់រៀបចំអង្គការដើម្បីធា
នាដល់ការចាប់ផ្តើមបំពេញការងាររបស់ក្រុមប្រឹក្សាបន្ទាប់ពីចូលកាន់ដំណែងភ្លាម

- + ការរៀបចំបណ្តុះបណ្តាលដល់ក្រុមប្រឹក្សា និងរដ្ឋបាលរបស់ក្រុមប្រឹក្សាបន្ទាប់ពីបោះឆ្នោត ការផ្ទេរ និងប្រគល់មុខងារធនធានពីរដ្ឋបាលច្បាប់ដល់ក្រុមប្រឹក្សាថ្មីបន្ទាប់ពីការបោះឆ្នោតរួមទាំងការប៉ាន់ប្រមាណអំពីធនធានហិរញ្ញវត្ថុសម្រាប់កិច្ចប្រតិបត្តិការនានារបស់ក្រុមប្រឹក្សាសម្រាប់ឆ្នាំសារពើពន្ធឆ្នាំ២០០៩ ខាងមុខនេះ
- + ការរៀបចំកម្មវិធីជាតិ និង
- + ការគិតគូរអំពីការគាំទ្រនានាក្នុងឆ្នាំ២០០៩ និង២០១០ ។

កិច្ចការបន្ទាន់ចាំបាច់ខាងលើនេះទាមទារឱ្យមានការរៀបចំផែនការសកម្មភាពមួយជាបន្ទាន់សម្រាប់រយៈពេលពីរនេះ រហូតដល់ពេលដែលកម្មវិធីជាតិត្រូវបានចាប់ផ្តើមអនុវត្ត ។ អាស្រ័យហេតុនេះខ្ញុំសូមស្នើដល់ក្រុមការងារ និងលេខាធិការដ្ឋាននៃ គ.ជ.វ.វត្រូវបន្តសហការជាមួយអ្នកពាក់ព័ន្ធនៅគ្រប់កម្រិត ដើម្បីទ្រោលការងារនេះប្រកបដោយភាពប្រយ័ត្នប្រយែង ហ្មត់ចត់ និងច្បាស់លាស់ ។

ឯកឧត្តម លោកជំទាវ លោក លោកស្រី

ជាទីបញ្ចប់ ខ្ញុំសូមសម្តែងនូវការវាយតម្លៃខ្ពស់ចំពោះការរួមចំណែកមានតម្លៃរបស់ ឧត្តមលោកជំទាវ អស់លោក លោកស្រី នៅក្នុងដំណើរការកំណែទម្រង់វិមជ្ឈការ និងវិសហមជ្ឈការ ។ ខ្ញុំក៏សូមឆ្លៀតឱកាសនេះ សំដែងនូវអំណរអរគុណយ៉ាងជ្រាលជ្រៅចំពោះដៃគូអភិវឌ្ឍន៍នានាដែលបាននិងកំពុងបន្តជួយគាំទ្រដល់កិច្ចដំណើរការនេះ ។ ខ្ញុំសូមអរគុណចំពោះការរួមចំណែករបស់សមាជិក សមាជិកា នៃអង្គសិក្ខាសាលាទាំងមូល និងសូមសំដែងការកោតសរសើរចំពោះក្រុមការងារ និងលេខាធិការដ្ឋាន គ.ជ.វ.វ ដែលបានខិតខំ រៀបចំចាត់ចែងសិក្ខាសាលានេះ ។

ខ្ញុំសូមប្រសិទ្ធិពរជូន ឯកឧត្តម លោកជំទាវ អស់លោក លោកស្រី សូមប្រកបដោយពុទ្ធពរទាំង៤ ប្រការគឺអាយុ វណ្ណៈ សុខៈ ពលៈ កុំបីឃ្លៀងឃ្លាតឡើយ ។

ខ្ញុំសូមប្រកាសបិទសិក្ខាសាលាជាតិស្តីពីការរៀបចំតាក់តែងផែនការសកម្មភាព និងថវិកា ប្រចាំឆ្នាំ២០០៩របស់គណៈកម្មាធិការជាតិដឹកនាំការងារកំណែទម្រង់វិមជ្ឈការនិងវិសហមជ្ឈការនៅពេលនេះ ។

សូមអរគុណ